

श्री गणपतीची आरती

सुखकर्ता दुःखहर्ता वार्ता विघ्नाची ।
नुरवी पुरवी प्रेम कृपा जयाची ।
सर्वांगी सुंदर उटी शेंदुराची ।
कंठी झळके माळ मुक्ताफळांची ॥ १ ॥

जय देव जय देव जय मंगलमूर्ति ।
दर्शनमात्रे मनःकामना पुरती ॥ धृ० ॥

रत्नखचित फरा तुज गौरीकुमरा ।
चंदनाची उटी कुंकुमकेशरा ।
हिरेजडित मुकुट शोभतो बरा ।
रुणझुणती नूपुरे चरणीं घागरिया ॥ २ ॥

लंबोदर पीतांबर फणिवरबंधना ।
सरळ सोंड वक्रतुंड त्रिनयना ।
दास रामाचा वाट पाहे सदना ।
संकटी पावावे, निर्वाणी रक्षावे सुरवरवंदना ॥ ३ ॥

श्री शंकराची आरती

लवथवती विक्राळा ब्रह्मांडी माळा ।

विषें कंठ काळा त्रिनेत्री ज्वाला ।

लावण्यसुंदर मस्तकी बाळा ।

तेथुनिया जळ निर्मल वाहे झुळझुळां ॥

जय देव जय देव जय श्रीशंकरा

आरती ओवाळू तुज कर्पुर्गौरा ॥१॥

कर्पुर्गौरा भोळा नयनी विशाळा ।

अर्धांगी पार्वती सुमनांच्या माळा ।

विभूतीचे उधळण शीत कंठ निळां

ऐसा शंकर शोभे उमावेल्लाळा ॥

जय देव जय देव जय श्रीशंकरा ॥२॥

देवीं दैत्यां सागरमंथन पैं केलें ।

त्यामाजी अवचित हलाहल जें उठिलें ।

ते त्वां असुरपणे प्रशान केलें ।

नीलकंठ नाम प्रसिद्ध झालें ॥

जय देव जय देव जय श्रीशंकरा ॥३॥

व्याघ्रांबर फणिवरधर सुंदर मदनारी ।
पंचानन मनमोहन मुनिजन सुखकारी ।
शतकोटीचे बीज वाचे उच्चारी ।
रघुकुळटिळक रामदास अंतरीं ॥
जय देव जय देव जय श्रीशंकरा ॥४॥

श्री दुर्गादेवीची आरती

दुर्गे दुर्घट भारी तुजविण संसारी ।
अनाथनाथे अंबे करुणा विस्तारी ।
वारी वारी जन्ममरणाते वारी ।
हारी पडलो आता संकट निवारी ॥ १ ॥

जय देवी जय देवी महिषासुरमथनी ।
सुरवरईश्वर-वरदे तारक संजीवनी ॥
जय देवी जय देवी ॥ धृ० ॥

त्रिभुवन भुवनी पहाता तुज ऐसी नाही ।
चारी श्रमले परंतु न बोलवे काही ।
साही विवाद करिता पडले प्रवाही ।
ते तू भक्तालागी पावसी लवलाही ॥ २ ॥

प्रसन्नवदने प्रसन्न होसी निजदासां ।
क्लेशांपासुनी सोडवी तोडी भवपाशा ।
अंबे तुजवाचून कोण पुरवील आशा ।
नरहरि तल्लीन झाला पदपंकजलेशा ॥ ३ ॥

श्री दत्ताची आरती

त्रिगुणात्मक त्रिमूर्ती दत्ता हा जाणा ।
त्रिगुणी अवतार त्रैलोक्यराणा ।
नेती नेती शब्द नये अनुमाना ।
सुरवर मुनिजन योगी समाधी न ये ध्याना ॥१॥

जय देव जय देव जय श्रीगुरुदत्ता ।
आरती ओवाळीतां हरिली भवचिंता ॥धृ॥

सबाह्य अभ्यंतरी तूं एक दत्त ।
अभ्याग्याशी कैंची कळेल हि मात ।
पराही परतली तेथें कैचा हेत ।
जन्ममरणाचा पुरलासे अंत ॥२॥

दत्त येउनिया उभा ठाकला ।
सद्भावें साष्टांगे प्रणिपात केला ।
प्रसन्ना होऊनी आशीर्वाद दिधला ।
जन्ममरणाचा फेरा चुकविला ॥३॥

दत्त दत्त ऐसें लागले ध्यान ।
हरपलें मन झालें उन्मन ।
मीतुं पणाची झाली बोळवण ।
एका जनार्दनी श्रीदत्तध्यान ॥ ४ ॥

श्री विठोबाची आरती

युगें अठ्ठावीस विटेवरी उभा |
वामांगी रखुमाई दिसे दिव्या शोभा |
पुंडलिकाच्या भेटी परब्रह्मा आले गा |
चरणी वाहे भीमा उद्धरी जागा || १ ||

जय देव जय देव पांडुरंग
रखुमाई वल्लभा राहीच्या वल्लभा पावें जिवलगा || धृ ||

तुळसीमाळा गळां कर ठेवुनी कटी |
कसे पितांबर कस्तुरी लल्लाटी |
देव सुरवर नित्य येती भेटी |
गरुड हनुमंत पुढें उभे राहती ||
जय देव जय देव पांडुरंग || २ ||

धन्य वेणुनाद अनुक्षेत्रपाळा |
सुवर्णाची कमळे वनमाळा गळां |
राई रखुमाबाई राणीया सकळा |
ओवाळिती राजा विठोबा सावळा |
जय देव जय देव पांडुरंग || ३ ||

ओवाळूं आरत्या कुर्वड्या येती |
चंद्रभागेमाजी सोडुनिया देती |
दिंड्या पताका वैष्णव नाचती |
पंढरीचा महिमा वर्णावा किती ||
जय देव जय देव पांडुरंग || ४ ||

आषाढी कार्तिकी भक्तजन येती |
चंद्रभागेमध्ये स्नाने जे करिती |
दर्शनहेळामात्रे तयां होय मुक्ती |
केशवासी नामदेव भावे ओवाळिती |
जय देव जय देव पांडुरंग || ५ ||